

**राज्य सांप्रदायिक सद्भावना परिषद व
शक्ती प्रदान समिती स्थापन करण्याबाबत.
निर्माण केलेल्या पदांना उच्चस्तरीय सचिव
समितीची कार्योत्तर मंजूरीबाबत.**

महाराष्ट्र शासन
सामान्य प्रशासन विभाग,
शासन निर्णय क्रमांक:आरएमएन-२००४/६१५/प्र.क्र.५६(भाग-२)/२००४/३५
मंत्रालय, मुंबई - ४०० ०३२.
दिनांक :- २४ एप्रिल, २००८.

- वाचा :- १) शासन निर्णय, वित्त विभाग, क्र.असंक-१००१/प्र.क्र.२९/२००१/वित्तीय सुधारणा,
दि.१० सप्टेंबर, २००१.
- २) शासन निर्णय, सामान्य प्रशासन विभाग, क्र.विवि-१९००/प्र.क्र.१७२/२०००/१९-अ,
दि.१४.५.२००४.
- ३) शासन निर्णय, सामान्य प्रशासन विभाग, क्र.आरएमएन-२००४/६१५/प्र.क्र.५६/
२००४/३५, दि.२३ जुलै, २००७.
- ४) शासन निर्णय, सामान्य प्रशासन विभाग, क्र.आरएमएन-२००४/६१५/प्र.क्र.५६(भाग-२)/
२००४/३५, दि.३१ मार्च, २००८.

शासन निर्णय :-

राज्यातील विविध क्षेत्रांतील व स्तरांमधील विविध जाती धर्माच्या नागरिकांमध्ये जातीय सलोखा व सद्भावना वृद्धिंगत करण्याच्या हेतूने राज्य सांप्रदायिक सद्भावना परिषदेची स्थापना आणि या परिषदेने केलेल्या शिफारशींची व निर्णयांची अंमलबजावणी व संनियंत्रण करण्याच्या हेतूने सांप्रदायिक सद्भावना शक्ती प्रदान समितीची स्थापना वरील संदर्भ क्र. ३ नुसार, दि. २३ जुलै, २००७ च्या शासन निर्णयान्वये करण्यात आलेली आहे. या परिषदेच्या कार्यकक्षानुसार परिषदेचे कामकाज सुरळितपणे चालावे व परिषदेच्या निर्णयांची अंमलबजावणी करणे सोयीस्कर व्हावे याकरिता सामान्य प्रशासन विभागांतर्गत "सांप्रदायिक सद्भावना कक्ष" या स्वतंत्र कार्यासनाची निर्मिती देखील दि. २३ जुलै, २००७ रोजीच्या शासन निर्णयान्वये केलेली आहे. हे कार्यासन स्वतंत्रपणे संबंधित विभाग व यंत्रणांशी संपर्क साधून परिषदेच्या निर्णयांची अंमलबजावणीकरीता कार्यवाही करेल व हे कार्यासन अल्पसंख्याकांच्या सामाजिक, शैक्षणिक व आर्थिक विकासाविषयक बाबींचे कामकाज हाताळेल. या कक्षासाठी पुढीलप्रमाणे कर्मचारीवृंद वर नमूद केलेल्या दि. २३ जुलै, २००७ रोजी शासन निर्णयान्वये मंजूर करण्यात आलेला आहे.

अ.क्र.	पदनाम	वेतनश्रेणी	पदांची संख्या
१	अवर सचिव	१००००-१५२००	१
२	सहायक	५५००-९०००	१
३	लिपिक-टंकलेखक	३०५०-४५९०	१
४	शिपाई	२५५०-३२००	१

२. वर नमूद करण्यात आलेल्या चार पदांच्या निर्मिती संदर्भात शासनाच्या उच्च स्तरीय सचिव समितीची मान्यता घेण्याचे अनवधानाने राहून गेलेले होते. आता या उच्च स्तरीय सचिव समितीच्या दि. ११ एप्रिल, २००८ रोजी झालेल्या बैठकीत सदरहू चार पदांच्या निर्मितीसह कार्योत्तर मंजूरीचा प्रस्ताव सामान्य प्रशासन विभागाने सादर केला असता या समितीने प्रस्तावास (पदनिर्मितीसह) कार्योत्तर मंजूरी दिलेली आहे.

३. हा शासन निर्णय, वित्त विभागाच्या पृष्ठांकन क्र. पदनि-१०.०८/प्र.क्र.१५/२००८/वित्तीय सुधारणा-१, दि. २१.४.२००८ अनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्यांचा संगणक सांकेतांक क्रमांक २००८०४२५११३७०५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(सं. का. गंग्रे)

अवर सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,
मा. मुख्यमंत्री यांचे प्रधान सचिव, मंत्रालय, मुंबई,
मा. उपमुख्यमंत्री यांचे सचिव, मंत्रालय, मुंबई,
मा. मुख्य सचिव,
सर्व अपर मुख्य सचिव/प्रधान सचिव/सचिव, मंत्रालय, मुंबई,
सचिव, महाराष्ट्र राज्य अल्पसंख्यांक आयोग, सी.एस.टी. समोर, मुंबई.
महालेखापाल, महाराष्ट्र-१ (लेखा व अनुज्ञेयता), मुंबई. (३ प्रती)
महालेखापाल, महाराष्ट्र-१ (लेखापरीक्षा), मुंबई. (३ प्रती)
महालेखापाल, महाराष्ट्र-२ (लेखा व अनुज्ञेयता), नागपूर
महालेखापाल, महाराष्ट्र-२ (लेखापरीक्षा), नागपूर.
अधिदान व लेखा अधिकारी, मुंबई (सामान्य प्रशासन विभाग) (३ प्रती)
निवासी लेखा अधिकारी, मुंबई. (३ प्रती)
सामान्य प्रशासन विभाग /का.क्र.१९, २५ व रोख शाखा. (३ प्रती)
वित्त विभाग/व्यय-४ व वित्तीय सुधारणा-१,
निवड नस्ती (३५)